

Sri Kalika Stotram 1

శ్రీ కాళికా స్తోత్రం -1

శ్రీదేవ్యువాచ |

స్వామిన్ సర్వజగన్నాథ ప్రణతార్తివినాశన |

కాళికాయాః మహాస్తోత్రం బ్రూహి భక్తేష్టదాయకం ||

1 ||

శ్రీదక్షిణామూర్తిరువాచ |

ఏవం కాళీం మహాదేవీం సంపూజ్య నరపుంగవః |

స్తోత్రం జపేదిదం నిత్యం కాళికాయా మహేశ్వరి || 2

||

ఓం క్రీం |

జయ త్వం కాళికే దేవి జయ మాతర్మహేశ్వరి |

జయ దివ్యే మహాలక్ష్మీ మహాకాళి నమోఽస్తు తే

|| 3 ||

ముక్తకేశి నమస్తేఽస్తు నమస్తుభ్యం చతుర్భుజే |

వీరకాళి నమస్తుభ్యం మృత్యుకాళి నమో నమః ||

4 ||

నమః కరాళవదనే నమస్తే ఘోరరూపిణి |

భద్రకాళి నమస్తుభ్యం మహాకాలప్రియే నమః || 5

||

జయ త్వం సర్వవిద్యానామధీశ్వరి శివప్రియే |

వాగీశ్వరి మహాదేవి నమస్తుభ్యం దిగంబరే || 6 ||

నీలమేఘప్రతీకాశే నీలాంబరవిరాజితే |

ఆదిమధ్యాంతరహితే నమస్తే గణకాళికే || 7 ||

సర్వసంపత్ప్రదే నిత్యం సర్వోపద్రవనాశిని |

మహామాయే మహాకృష్ణే భక్తశత్రువినాశిని || 8 ||

జగన్మాతర్జగద్రూపే విరూపాక్షి నమోఽస్తు తే |

సింహారూఢే నమస్తుభ్యం గజారూఢే నమో నమః ||

9 ||

నమో భద్రాంగి రక్తాక్షి మహాదేవస్వరూపిణి |

నిరీశ్వరి నిరాధారే నిరాలంబే నమో నమః || 10 ||

నిర్గుణే సగుణే తుభ్యం నమస్తేఽస్తు సరస్వతి |

నీలకేశి నమస్తుభ్యం వ్యోమకేశి నమోఽస్తు తే ||

11 ||

నమస్తే పార్వతీరూపే నమ ఉత్తరకాళికే |

నమస్తే చండయోగేశి చండాస్యే చండనాయికే || 12

||

జయ త్వం చండికే భద్రే చాముండే త్వాం

నమాంయహం |

నమస్తుభ్యం మహాకాయే నమస్తే మాతృసంస్తుతే

|| 13 ||

నమస్తే సిద్ధసంస్తుత్యే హరిరుద్రాదిపూజితే |

కాళికే త్వాం నమస్యామి తవోక్తం గిరిసంభవే || 14

||

ఫలశ్రుతిః -

య ఏతన్నిత్యమేకాగ్రః ప్రజపేన్మానవోత్తమః |

స ముచ్యతే మహాపాపైర్జన్మకోటిసముద్భవైః || 15

||

వ్యాచష్టే సర్వశాస్త్రాణి వివాదే జయమాప్పుయాత్ |

మూకోఽపి బ్రహ్మసద్యశో విద్యయా భవతి ధ్రువం

|| 16 ||

ఏకేన శ్రవణేనైవ గ్రహేద్వేదచతుష్టయం |

మహాకవిర్భవేన్మంత్రి లభతే మహతీం శ్రీయం || 17

||

జగత్త్రయం వశీకుర్యాత్ మహాసౌందర్యవాన్ భవేత్ |

అష్టైశ్వర్యాణ్యవాప్నోతి పుత్రాన్ పౌత్రాననుత్తమాన్ |

దేవీసామీప్యమాప్నోతి అంతే నాత్ర విచారణా || 18

||

ఇతి శ్రీతిపురసుందరీతంత్రే శ్రీ కాళికా స్తోత్రం |